

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЭЗІДЫУМА ВЯРХОЎНАГА СОВЕТА БССР.

№ 47  
(7488)  
СЕРАДА  
28  
КРАСАВІКА  
1943 г.

**Браты і сёстры! Рускія, украінцы, беларусы, малдаване, літоўцы, латышы, эстонцы, карэлы, якія часова папалі пад ярмо нямецка-фашысцкіх нягоднікаў! Распальвайце полымя ўсенароднага партызанскага руху! Знішчайце нямецкіх нягоднікаў!**

(З заклікаў ЦК ВКП(б) да 1 Мая 1943 года).

## ЗАКЛІКІ ЦК ВКП(б) ДА 1 МАЯ 1943 ГОДА

1. Няхай жыве 1-е Мая—дзень агляду баявых сіл працоўных! Працоўныя ўсіх краін, еднайцеся для барацьбы супроць нямецка-фашысцкіх захопнікаў!

2. Далоў гітлераўскіх імперыялістаў-разбойнікаў, якія парушылі мір паміж народамі, уцягнулі сотні мільёнаў працоўных у бяздонне вайны!

3. Прывітанне народам Еўропы, якія змагаюцца супроць гітлераўскага імперыялізма! Патрыёты еўрапейскіх краін, узнімайцеся на барацьбу за сваё вызваленне ад фашысцкага іга! Скідайце гітлераўскую тыранію!

4. Браты прыгнечаныя славяне! Шырэй распальвайце полымя свяшчэннай народнай вайны супроць гітлераўскіх імперыялістаў—смертных ворагаў славянства! Няхай жыве баявое адзінства славянскіх народаў!

5. Няхай жыве перамога англа-савецка-амерыканскага баявога саюза над ворагамі чалавечтва — нямецка-фашысцкімі прыгнечальнікамі!

6. Няхай жывуць доблесныя англа-амерыканскія войскі, якія грамяць нямецка-італьянскіх фашыстаў у Паўночнай Афрыцы!

7. Няхай жыве наша слаўная Чырвоная Армія, якая гераічна змагаецца за чэсць, свабоду і незалежнасць нашай бацькаўшчыны супроць нямецка-фашысцкіх захопнікаў!

8. Воіны Чырвонай Арміі! Вас чакаюць, як вызваліцеляў, мільёны савецкіх людзей, якія пакутуюць пад нямецка-фашысцкім ігам. Уперад на Захад, за вызваленне Савецкай зямлі!

9. Адпомсцім нямецка-фашысцкім нягоднікам за разграбленне і разбурэнне нашых гарадоў і сёл, за гвалты над жанчынамі і дзецьмі, за забойствы і ўвод у нямецкае рабства савецкіх людзей! Смерць нямецкім акупантам!

10. Воіны Чырвонай Арміі! Няспынна ўдасканальвайце баявую вывучку, умацоўвайце дысцыпліну, парадак і арганізаванасць у нашай арміі! Біце гітлераўскіх нягоднікаў да поўнага іх знішчэння!

11. Камандзіры Чырвонай Арміі! Упорна авалодвайце ваенным мастацтвам! Вывучайце ў дасканаласці справу ўзаемадзеяння родаў войск, спалучайце асабістую адвагу і мужнасць з умением кіраваць войскамі на полі бою!

12. Воіны Чырвонай Арміі! Замацоўвайце і развівайце поспехі зіmnіх баёў, не аддавайце ворагу ні адной пядзі адваёванай зямлі, рыхтуйцеся да рашаючых бітваў з нямецка-фашысцкімі прыгнечальнікамі! Смерць нямецкім захопнікам!

13. Пехацінцы Чырвонай Арміі! Нанасіце магутныя ўдары па варожых войсках, выганяйце немцаў і іх прыхвасняў з Савецкай зямлі!

Няхай жывуць савецкія пехацінцы!

14. Савецкія лётчыкі—сокалы нашай радзімы! Заваюйце перавагу ў паветры! Бязлітасна граміце ворага ў паветры, на зямлі, на моры!

Няхай жывуць савецкія лётчыкі!

15. Танкісты Чырвонай Арміі! Вучыцеся ўмела наступаць і праследваць варожыя войскі! Крушыце ворага! Вызваліце нашу родную зямлю ад нямецкіх захопнікаў!

Няхай жывуць савецкія танкісты і матарызаваныя войскі!

16. Артылерысты і мінамётчыкі Чырвонай Арміі! Магутнымі агнявымі ўдарамі сакрушайце ўмацаванні, вузлы і апорныя пункты супраціўлення ворага! Знішчайце жывую сілу і тэхніку праціўніка!

Няхай жывуць савецкія артылерысты і мінамётчыкі!

17. Кавалерысты Чырвонай Арміі! Вучыцеся смела і рашуча праследваць варожыя войскі, знішчайце нямецка-фашысцкую погань!

Няхай жывуць савецкія коннікі!

18. Чырвонафлотцы, камандзіры і палітработнікі Ваенна-Марскога флота! Мацней удары па ворагу! Знішчайце варожыя караблі і транспарты, бязлітасна знішчайце гітлераўскіх захопнікаў!

Няхай жывуць савецкія маракі!

19. Аўтаматчыкі Чырвонай Арміі! Мацней біце нямецка-фашысцкіх разбойнікаў — злейшых ворагаў нашай Радзімы! Не давайце ім спакою ні днём, ні ноччу!

Няхай жывуць савецкія аўтаматчыкі!

20. Разведчыкі Чырвонай Арміі! Смела дзейнічайце ў тылу ў немцаў! Выяўляйце размяшчэнне і сілы ворага, разгадвайце яго намеры і замыслы!

Няхай жывуць бясстрашныя савецкія разведчыкі!

21. Сувязісты Чырвонай Арміі! Памятайце, што добрая сувязь з'яўляецца важнай умовай перамогі над ворагам! Усямерна паляпшайце справу сувязі ў Чырвонай Арміі!

Няхай жывуць савецкія сувязісты!

22. Байцы, камандзіры і палітработнікі інжынерна-сапёрных войск! Усімі сродкамі дапамагайце граміць ненавіснага ворага!

Няхай жывуць інжынерна-сапёрныя часці Чырвонай Арміі!

23. Няхай жывуць нашы слаўныя пагранічнікі, верныя абаронцы савецкіх граніц!

24. Медыцынскія работнікі Чырвонай Арміі! Урачы, медсёстры, санітары! Памятайце, што ад вашай самаахвярнай работы залежыць жыццё і зварот у строй раненых савецкіх воінаў!

Няхай жывуць медыцынскія работнікі Чырвонай Арміі!

25. Гвардзейцы Чырвонай Арміі! З чэсцю нясіце слаўныя гвардзейскія сцягі! Будзьце прыкладам доблесці і адвагі, дысцыпліны і стойкасці ў барацьбе з ворагам!

Няхай жыве Савецкая Гвардыя!

26. Работнікі вайсковага тыла! Своечасова і чотка забяспечвайце часці Дзеючай Чырвонай Арміі ўзбраеннем, боепрыпасамі і харчаваннем! Усімі сіламі садзейнічайце баявым аперацыям Чырвонай Арміі!

Няхай жывуць работнікі вайсковага тыла!

27. Браты і сёстры! Рускія, украінцы, беларусы, малдаване, літоўцы, латышы, эстонцы, карэлы, якія часова папалі пад ярмо нямецка-фашысцкіх нягоднікаў! Распальвайце полымя ўсенароднага партызанскага руху! Знішчайце нямецкіх нягоднікаў!

28. Савецкія партызаны і партызанкі! Узмацняйце ўдары па варожых тылах, разбурайце чыгункі, масты і сродкі сувязі, знішчайце жывую сілу праціўніка! Не давайце немцам спавіцца нашы сёлы і гарады! Выратаўвайце савецкіх людзей ад уgonу ў нямецкае рабства і знішчэння іх гітлераўскімі катамі! Помста і смерць нямецкім нягоднікам!

Няхай жывуць адважныя партызаны і партызанкі!

29. Усеагульнае ваеннае абучэнне грамадзян і грамадзянак СССР умацоўвае нашу абарону. Савецкія патрыёты і патрыёткі! Вывучайце ваенную справу! Будзьце ўмелымі абаронцамі Радзімы!

30. «Усе нашы сілы на падтрымку нашай гераічнай Чырвонай Арміі, нашага слаўнага Чырвонага Флота! Усе сілы народа на разгром ворага!» (Сталін).

(ПРАЧТАЎ НА 2 СТАР.)

## Нота Савецкага ўрада аб рашэнні парваць адносіны з Польскім ўрадам

25 красавіка гэтага года Народны Камісар Заможных Спраў г. В. М. МОЛАТАЎ перадаў польскаму паслу пану Ромеру ноту Савецкага ўрада наступнага зместу:

«Пан Пасол,

Па даручэнні ўрада Саюза Савецкіх Соцыялістычных Рэспублік я маю чэсць давесці да ведама Польскага ўрада ніжэйнаступнае:

Паводзіны Польскага ўрада ў адносінах СССР за апошні час Савецкі ўрад лічыць зусім ненармальнымі, парушаючымі ўсе правілы і нормы ва ўзаемаадносінах двух саюзных дзяржаў.

Варожая Савецкаму Саюзу паклёпніцкая кампанія, пачатая нямецкімі фашыстамі па поваду імі-ж забітых польскіх афіцэраў у раёне Смаленска, на акупіраванай германскімі войскамі тэрыторыі, была адразу-ж падхопленая Польскім ўрадам і ўсяляк распальваецца польскім афіцыйным друкам. Польскі ўрад не толькі не даў адпору подламу фашысцкаму паклёпу на СССР, але нават не палічыў патрэбным звярнуцца да Савецкага ўрада з якімі-небудзь пытаннямі або тлумачэннямі па гэтаму поваду.

Гітлераўскія ўлады, зрабіўшы страшэннае злачынства над польскімі афіцэрамі, разыгрываюць следчую камедыю, у інсцэніроўцы якой яны выкарысталі некаторыя падабраныя імі-ж самімі польскія прафашысцкія элементы з акупіраванай Польшчы, дзе ўсё знаходзіцца пад пятой Гітлера і дзе сумленны папаяк не можа адкрыта сказаць свайго слова.

Для «расследвання» прыцягнуты як польскім ўрадам, так і гітлераўскім ўрадам Міжнародны Чырвоны Крыж, які вымушан у абстаноўцы тэрарыстычнага рэжыму з яго шыбеніцамі і масавым знішчэннем мірнага насельніцтва прыняць удзел у гэтай следчай камедыі, рэжысэрам якой з'яўляецца Гітлер. Зразумела, што такое «расследванне», якое ажыццяўляецца да таго-ж за плячыма Савецкага ўрада, не можа выклікаць давер'я ў колькі-небудзь сумленных людзей.

Тыя абставіны, што варожая кампанія супроць Савецкага Саюза пачата адначасова ў нямецкім і польскім друку і вядзецца ў адным і тым-жа плане, гэтыя абставіны не пакідаюць сумненняў ў тым, што паміж ворагам саюзнікаў—Гітлерам і Польскім ўрадам ёсць кантакт і дамоўленасць у правядзенні гэтай варожай кампаніі.

У той час, як народы Савецкага Саюза, абліваючыся крывёю ў цяжкай барацьбе з гітлераўскай Германіяй, напружваюць усе свае сілы для разгрому агульнага ворага рускага і польскага народаў і ўсіх свабодалюбівых дэмакратычных краін, Польскі ўрад ва ўгоду тыраніі Гітлера наносіць вераломны ўдар Савецкаму Саюзу.

Савецкаму ўраду вядома, што гэта варожая кампанія супроць Савецкага Саюза пачата Польскім ўрадам для таго, каб шляхам выкарыстання гітлераўскай паклёпніцкай фальшывай зрабіць націск на Савецкі ўрад з мэтай вырваць у яго тэрытарыяльныя ўступкі за лік інтарэсаў Савецкай Украіны, Савецкай Беларусі і Савецкай Літвы.

Усе гэтыя абставіны вымушаюць Савецкі ўрад прызнаць, што цяперашні ўрад Польшчы, які скаціўся на шлях змоўленасці з гітлераўскім ўрадам, спыніў на справе саюзных адносін з СССР і стаў на пазіцыю варожых адносін да Савецкага Саюза.

На аснове ўсяго гэтага Савецкі ўрад рашыў парваць адносіны з Польскім ўрадам.

Прашу Вас, пан пасол, прыняць запэўненні ў маёй надзвычай высокай пашане.

**В. МОЛАТАЎ.**

## Паведамленне аб трэцім усеславянскім мітынгу ў Маскве

У нядзелю 9 мая 1943 года ў Маскве адбудзецца 3-ці Усеславянскі мітынг з удзелам прадстаўнікоў усіх славянскіх народаў.

Мэта мітынга — у рашаючы момант вайны супроць гітлерызма яшчэ больш актывізаваць барацьбу славянскіх народаў супроць нямецка-фашысцкіх захопнікаў.

На мітынгу выступяць: вучоныя, пісьменнікі, грамадскія дзеячы, камандзіры Чырвонай Арміі, партызаны і свяшчэннаслужыцелі.

Мітынг будзе транслявацца па радыё.

УСЕСЛАВЯНСКІ КАМІТЭТ.



# ЗАКЛІКІ ЦК ВКП(б) ДА 1 МАЯ 1943 ГОДА

31. Працоўныя Савецкага Саюза! Клопаты аб сем'ях франтавікоў з'яўляюцца палавінай усіх нашых клопатаў аб Чырвонай Арміі. Акружым усеагульнай увагай і клопатамі сем'і абаронцаў Радзімы!

32. Рабочыя і работніцы, інжынеры і тэхнікі прадпрыемстваў, якія вырабляюць узбраенне і боепрыпасы для фронту! Павялічвайце выпуск вінтовак, аўтаматаў, кулямётаў, мінамётаў, гармат, снарадаў! Усё для фронту, усё для перамогі!

33. Рабочыя і работніцы, інжынеры і тэхнікі танкавых заводаў! Давайце Чырвонай Арміі больш добрых баявых машын! Паляпшаўце якасць танкаў! Чым больш добрых танкаў — тым бліжэй час перамогі над ворагам!

34. Рабочыя і работніцы, інжынеры і тэхнікі авіяцыйных заводаў! Давайце больш знішчальнікаў, штурмавікоў, бамбардыроўшчыкаў для Чырвонай Арміі! Чым больш самалётаў, тым бліжэй перамога!

35. Рабочыя і работніцы, інжынеры і тэхнікі нафтавай прамысловасці! Павялічвайце здабычу нафты! Дадзім фронту і краіне больш гаручага!

36. Рабочыя і работніцы, інжынеры і тэхнікі вугальнай прамысловасці! Ад вас залежыць бесперабойная работа транспарта, фабрык і заводаў. Павялічвайце здабычу вугалю, забяспечвайце палівам усе патрэбы фронту і тыла!

37. Рабочыя і работніцы, інжынеры і тэхнікі металургічных заводаў! Больш метала для танкаў, самалётаў, гармат, кулямётаў, снарадаў!

38. Рабочыя і работніцы, інжынеры і тэхнікі лёгкай і тэкстыльнай прамысловасці! З дня ў дзень павялічвайце вытворчасць абмундзіравання для Чырвонай Арміі і тавараў шырокага спажывання для насельніцтва!

39. Рабочыя і работніцы, інжынеры і тэхнікі харчовай прамысловасці! Павялічвайце вытворчасць прадуктаў харчавання для фронту і для насельніцтва!

40. Работнікі чыгуначнага транспарта! Дакладна і своєчасова выконвайце заданні Урада па перавозках! Няспынна ўмацоўвайце войскавую дысцыпліну на чыгунках! Арганізуйце хуткае прасоўванне транспартаў з войскамі, ваеннымі і народнагаспадарчымі грузамі!

41. Работнікі марскога і рачнога транспарта! Забяспечвайце бесперабойную, дакладную работу флота, партоў і прыстаняў! Хутчэй дастаўляйце грузы фронту і тылу!

42. Калгаснікі і калгасніцы, рабочыя і работніцы МТС і саўгасаў! Аграномы калгасаў, саўгасаў і зямельных органаў! Арганізавана правядзем веснавую сяўбу! Даб'ёмся высокай ураджайнасці ўсіх сельскагаспадарчых культур! Дадзім фронту і краіне больш харчавання, сыравіны для прамысловасці!

43. Калгаснікі і калгасніцы, рабочыя і работніцы саўгасаў, зоатэхнікі і ветарынары! Даб'ёмся новага прыросту пагалоў жывёлы, павысім яе прадукцыйнасць, поўнасцю забяспечым узросшыя патрэбы краіны і Чырвонай Арміі ў прадуктах жывёлагадоўлі!

44. Трактарысты, камбайнеры, механізатары сельскай гаспадаркі! Поўнасцю скарыстаем усю магутнасць трактарнага і машыннага парка саўгасаў і МТС! Будзьце ў першых радах барацьбы за павышэнне ўраджайнасці ўсіх сельскагаспадарчых культур!

45. Савецкая інтэлігенцыя! Работнікі савецкіх устаноў, інжынеры, настаўнікі, аграномы, урачы, работнікі навукі, мастацтва і літаратуры!

ры! Ададзім усе сілы і веды справе барацьбы з нямецка-фашысцкімі прыгнатылікамі!

46. Савецкія жанчыны! У дасканаласці авалодвайце вытворчымі спецыяльнасцямі, няспынна павышайце прадукцыйнасць працы! Вывучайце справу супроцьпаветранай і супроцьхімічнай абароны, санітарную справу, сувязь! Усе сілы на барацьбу з нямецкімі захопнікамі!

47. Савецкія юнакі і дзяўчаты! Самааддана працуйце на дапамогу фронту, авалодвайце тэхнікай вытворчасці, паказвайце ўзоры працоўнай дысцыпліны, нястомна вучайцеся вясняную справу!

Няхай жыве савецкая моладзь!

48. Працоўныя вызваленых ад нямецкіх захопнікаў гарадоў і сёл! Хутчэй аднаўляйце прамысловасць і сельскую гаспадарку, разбураныя гітлераўскімі разбойнікамі! Пускайце ў ход фабрыкі і заводы! Арганізавана правядзіце веснавую сяўбу!

49. Комуністы і комсамольцы! Будзьце ў першых радах барацьбы супроць нямецка-фашысцкіх захопнікаў!

50. Няхай жыве свабода і незалежнасць нашай слаўнай Савецкай Радзімы!

51. Няхай жыве непарушная дружба народаў нашай краіны!

52. Няхай жыве ўсесаюзная Комуністычная партыя большэвікоў, партыя Леніна—Сталіна—натхніцель і арганізатар барацьбы за перамогу над нямецка-фашысцкімі захопнікамі!

53. Пад сцягам Леніна, пад вадзіцельствам Сталіна—уперад, на разгром нямецкіх акупантаў і выгнанне іх за межы нашай Радзімы!

ЦЭНТРАЛЬНЫ КАМІТЭТ УСЕСАЮЗНАЙ КОМУНІСТЫЧНАЙ ПАРТЫІ (большэвікоў).

## НА ФРОНТАХ АЙЧЫННАЙ ВАЙНЫ

### Дзеянні нашай авіяцыі

За мінулы тыдзень, з 18 па 24 красавіка ўключна, у паветраных баях і на аэрадромах праціўніка знішчаны 381 нямецкі самалёт. Нашы страты за гэты-ж час — 134 самалёты.

### На поўдзень ад Балаклеі

На поўдзень ад Балаклеі наш разведчы атрад ноччу пранік у тыл праціўніка. Савецкія байцы атакавалі варожую калону, знішчылі 40 гітлераўцаў і ўзарвалі 15 павозак з рознымі грузамі.

Савецкія бамбардыроўшчыкі эрабілі налёты на вялікі нямецкі аэрадром і чыгуначны вузлы ў тылу праціўніка. На аэрадроме спалена некалькі самалётаў і ўзарван склад з бензінам.

### Патолены судны праціўніка

Нашымі караблямі ў Чорным моры патолены падводная лодка праціўніка. Лётчыкі Чырвонасцяж-нага Балтыйскага флота ў выніку штурмавых дзеянняў патапілі варожы тарпедыны кацёр.

### Наш штурмавік збіў два нямецкія знішчальнікі

У часе выкавання баявога задання экіпаж штурмавіка «ІЛ-2» — лётчык малодшы лейтэнант Н. В. Рыхлін і паветраны стралок І. С. Ефрэменка — былі атакаваны чатырма «Месершмітамі-109». Адважны экіпаж смела ўступіў у бой. Умела спалучаючы агонь і маневр, т.т. Рыхлін і Ефрэменка збілі гарматна-кулямётным агнём два варожыя знішчальнікі. Астатнія фашысцкія самалёты пакінулі поле бою.

### На Кубані

На Кубані нашы войскі вялі актыўныя боі і ружэйна-кулямётную перастрэлку з праціўнікам. Байцы Н-скай часці атакавалі гітлераўцаў і пасля ўпорнага бою пелішчылі свае пазіцыі.

Нашы паветраныя сілы бамбілі аэрадром праціўніка. Экіпажы самалётаў наглядзілі прамыя пападанні ў нямецкія самалёты, пажары і выбухі на аэрадромах. Збілі 18 нямецкіх самалётаў.

## АДПЛАТА

Было гэта ў першыя дні вайны. На Палацкі наляцелі фашысцкія сцягвцікі. Яны скідалі смяротны груз на мірныя квітнеючыя горады. Бомбамі былі забіты мой бацька і сястра. Пахаваўшы іх, я даў клятву адпомсціць лютаму ворагу за смерць маіх родных.

Я стаў партызанам. Спачатку хадзіў на ворага з кулямётам, а пасля стаў падрыўнікам. Многа разоў даводзілася мне ўдзельнічаць у баявых аперацыях.

Разам з другім падрыўнікам мы замініравалі чыгуначнае палатно на важнай магістралі. На нашы міны наскочыў аварыйна-рамонтны састаў. Ён ішоў узнімаць эшалон з танкамі, пушчаны пад адкос другой групай партызан.

Нашы міны знішчылі паравоз, пад'ёмны край, два вагоны-маістэрні, дзве платформы з рознымі матэрыяламі.

Потым пацярпеў крушэнне воінскі эшалон, які ішоў на фронт. Пад адкос паляцелі паравоз і 23 вагоны з танкамі.

Даводзілася мне ўзрываць саставы з боепрыпасаў, узбраеннем, жывой сілай ворага. Заўсёды імкнуся выканаць заданне так, каб нанесці гітлераўцам як мага большыя страты, а значыць, наблізіць час нашай перамогі над ворагам.

Я ведаю: мы можам і павінны мацней біць ворага. І мы гэта зробім. Вясной і летам гітлераўцы адчуюць сакрушальную сілу нашых партызанскіх удараў.

Партызан-ордэнаносец

ПЁТР Н.

### Узарвалі 32 нямецкія эшалоны

За апошні час партызаны Н-скага атрада знішчылі 264 гітлераўцаў. Удар за ударам наносілі яны на чыгуначных і шасэйных камунікацыях праціўніка. Пад адкос пушчаны 32 воінскія эшалоны немцаў. На дарогах разбіта 12 нямецкіх аўтамашын, узарвана 9 шасэйных і два чыгуначныя масты.

Зусім нядаўна разгромлена 19 нямецкіх паліцэйскіх участкаў і 3 варожыя гарнізоны. У часе гэтых аперацый было захоплена 554 тоны збожжа і 81 галава жывёлы. Збожжа і жывёла разданы насельніцтву.

ГОМЕЛЬСКАЯ ОБЛАСЦЬ. (Наш кар.).

## Баявы поспех віцебскіх партызан

Некалькі партызанскіх атрадаў, якія дзейнічаюць у Віцебскай абласці, з 12 па 15 красавіка знішчылі тры нямецкія гарнізоны і захапілі вялікія трафей. За гэты-ж час партызаны пусцілі пад адкос чатыры воінскія эшалоны праціўніка і ўзарвалі 5 чыгуначных мастоў.

Другі атрад віцебскіх партызан у многадзённых баях з нямецкімі карнымі экспедыцыямі перабіў дзве роты гітлераўцаў. Захоплены трафей: 2 гарматы, мінамёт, 12 кулямётаў, 86 вінтовак і 18.000 патронаў. Савецкія патрыёты на адным з варожых аэрадромаў ўзарвалі бензасховішча і спалілі 5 нямецкіх самалётаў.

### Своечасова разгадваць намеры ворага

Партызанскі рух на Беларусі прыняў цяпер такі шырокі памеры, што акупанты вымушаны здымаць з фронту рэгулярныя войскі часці і кідаць іх супроць нас. Вораг цяпер дзейнічае супроць партызан буйнымі ваеннымі адзінкамі, а вельмі часта і цэлымі злучэннямі. Новым у тактыцы ворага з'яўляецца і тое, што калі раней немцы заходзілі ў лес з вялікім шумам, то цяпер яны ў лес пранікаюць ціха і вельмі часта ноччу.

Ускладнілася барацьба на чыгуначных і шасэйных камунікацыях. Акупанты высклі вакол чыгунак лес, пабудавалі дзоты, наглядальныя вышкі, а ў апошні час мініруюць многія падступы да чыгунак і шасэ.

Ёсць новае і ў размяшчэнні нямецкіх гарнізонаў. Гарнізоны размяшчаюцца так, што яны між сабою могуць узаемадзейнічаць, прыходзяць адзін другому на дапамогу. Вораг не сядзіць у хатах, а зарываецца глыбока ў зямлю, у дзоты. Усё гэта патрабуе ад партызан выключнай кемлівасці ў падрыхтоўцы і правядзенні аперацый, умання ўзаемадзейнічаць між атрадамі і асаблівай напорыстасці ў баю. Кожны новы маневр ворага мы павінны своечасова разгадваць і з найменшымі сіламі біць акупантаў насмерць, біць там, дзе яны менш за ўсё чакаюць нас.

У падмацаванне сваіх слоў я хачу расказаць пра нядаўні двухдзённый бой некалькіх нашых атрадаў з нямецкім карным палком, якому былі прыданы артылерыя, 8 танкаў і 4 бронемашыны.

На лес, дзе мы размяшчаліся, вораг павёў наступленне трыма калонамі. Яго задача была — прыкаваць нашу ўвагу да цэнтральнай калоны, каб тым часам дзве астатнія зайшлі з флангаў і закрылі нас у калю.

Мы разгадалі намеры ворага і

своечасова адвядлі з-пад удару галоўныя сілы. Потым майстэрскім маневрам мы ашукалі немцаў і завязалі бой паміж двума варожымі батальёнамі. Паўтары гадзіны немцы біліся між сабою.

Калі нарэшце адзін з батальёнаў не вытрымаў і пачаў уцякаць, гітлераўскія ваякі з другога батальёна ўбачылі, што яны білі сваіх, адчулі, што партызаны дзесяці рыхтуюць новы ўдар, і таксама кінуліся наўцёкі. Скарыстаўшы разгубленасць і паніку ў радах праціўніка, мы ўдарылі ўсёй сілай зброі.


На другі дзень вораг перагрупаваў свае патрапаныя батальёны і зноў рушыў у наступленне. На шляхах перасоўвання варожыя падраздзяленні мы расставілі засады. Асабліва вызначыліся ў засадах байцы савецкай групы, якой камандуе Еўлампій Нікалаевіч, і байцы з атрада Васіля Е. Яны падпускарлі немцаў на 20 метраў і ва ўпор расстрэльвалі іх.

Каб сарваць і гэту аперацыю ворага, мы сабралі сілы і паставілі пад паргоў акружэння мястэчка, дзе размяшчаўся варожы полк. Як толькі немцы даведліся аб гэтым, яны зноў замітусіліся і пачалі хутка адступаш. Нам гэта і патрэбна было. Калі вораг адступае ў паніцы, яго лягчэй біць.

Так правалілася зацея немцаў па разгрому партызан. За два дні вораг страціў толькі забітымі больш 250 салдат і афіцэраў. Мы захапілі адну гармату са снарадамі, тры кулямёты, 25 падвод з харчаваннем, многа вінтовак, аўтаматаў, патронаў і падбілі адзін броневік. Нашы страты — 5 забітых і 7 параненых.


ВЛАДЗІМІР М., камандзір партызанскага атрада.

МАГІЛЕўСКАЯ ОБЛАСЦЬ.



НА ЗДЫМКУ: Экіпаж марскога бамбардыроўшчыка ордэнаносца капітана Кавалёва рыхтуецца да палёту.





ДЗЕЮЧАЯ АРМІЯ: На здымку: Бронетанкавая часць на маршы.

## \* БЕЛАРУСЫ НА ФРОНЦЕ \*

## ТАНКІСТЫ

Раслі яны, узнімаліся разам са сваёй бацькаўшчынай. Магутнай, індустрыяльнай становілася бацькаўшчына, акрылялася яе юнацтва, мужнелі, рабіліся сталымі яе сыны.

І калі чорныя цені фашысцкіх сцягвятикаў пачалі засланяць сонца над зямлёю, калі варожыя танкі пачалі таптаць і рэзаць зялёныя лугі, калі над бацькаўшчынай нависла небяспека, — яе верныя сыны, сябры маленства Алесь Ламака, Хвядос Папок і Васіль Радчанка прышлі ў Брагінскі райваенкамат і падалі ваенному заяву. Заява была кароткая: «Хочам ісці ваяваць. Просім залічыць нас у адну частцу. Разам раслі — разам і ненавідзім фашыстаў бідз будзем».

— Добрахвотнікам! значыцца?  
— Добрахвотнікам! — адказалі ваенному сябры.

Просьба была задаволеная. Брагінцы папалі ў адну частцу.

Франтавое жыццё. Баі за родны край. Вучоба ў школе танкістаў. Тры сябры — экіпаж машыны баявой. Зноў баі. Тыдзнімі, дэкадамі танк брагінцаў не выходзіць з бою. На зямлях Смаленшчыны брагінцы б'юцца за родную Беларусь. Люта помсцяць яны акупантам за папалішчы родных сёл, за руіны родных гарадоў, дзе яны вучыліся, хадзілі ў тэатры, дзе акрылялася іх маладосць...

На ўсіх фронтах Чырвоная Армія гоніць немцаў на захад. Боі пад Гжэцкам. Немцы асядлалі важкую магістраль. Н-скай танкавай частцы пастаўлена баявая задача — разграміць варожы вузел і выраваць у праціўніка магістраль.

Першым загаварылі «кацішчы». У паветры яшчэ вісеў дым, і немцы не ўспелі апомніцца, калі танк сяброў-брагінцаў рынуўся на перагоні край ворага. Гарматным і кулямётным агнём брагінцы касілі немцаў. Танк іх ляцеў па нямецкіх трупах, ляцеў, каб падавіць варожыя агнявыя кропкі. Раздушан адзін, другі кулямётны разлікі.

Гукала, клікала іх нейкая нябачная сіла, сіла гнева, сіла помсты і нянавісці да ворага.

— Наперад, наперад!

Гукала нянавісць, і ўсё ў адзіным парыве — і танкі, і пяхота, і раскацістае «ура» савецкіх воінаў — нястрымнай лавінай кацілася на варожыя пазіцыі. Танк трох сяброў выраваўся наперад, аддзяліўся ад астатніх савецкіх баявых машын і далёка ўглыбіўся ў варожую абарону. Ён гусеніцамі душыў гітлераўцаў.

З хмызняка вынырнулі два нямецкія танкі. Завязаўся танкавы бой. Танк брагінцаў з ходу адкрыў гарматны агонь. Адзін, другі выстраілі — ад варожага танка узняўся ступ дым. Другі варожы танк хацеў нырнуць назад, у кусты, але брагінцы рынуліся яму напераз, і з поўнага ходу цяжкі іх танк урэзаўся ў бок варожай машыны. І гэты варожы танк быў знішчаны.

За гэты бой камандаванне ўзнагародзіла сяброў-брагінцаў ордэнамі Чырвонага Сцягу.

Не менш грозны бой разыграўся праз дзён два — тры. У гэтым бою была пашкоджана гусеніца ў танку брагінцаў, і яны рамантавалі яе пад агнём праціўніка. Асколак міны вырваў з жыцця Хвядоса Папка. Улажыўшы ў танк цэла таварыша, брагінцы зноў рынуліся на ворага. Злосць сваю і ярасць лютую Хвядос Папок нібы перадаў у спадчыну сваім сябрам. Яны ў гневе сваім былі страшныя, бязлітасныя, нястомныя. Танк іх ляцеў па кулямётным гнёздах ворага, на яго гарматы, ляцеў у вогненнае пекла і, здавалася, няма такой сілы, якая-б змагла спыніць яго. І пасля смерці Хвядоса Папок, як быццам, яшчэ прадаўжаў помсцю ворагу, ехаў у танку сярод сваіх сяброў і разам з імі душыў немцаў.

— Наперад! Да роднай беларускай зямлі!

Гукала, клікала іх нейкая нябачная сіла, сіла гнева, сіла помсты і нянавісці да ворага.

— Наперад, на ворага!

А. ПЯТРОВІЧ.

## РАДЫЁ НА СЛУЖБЕ ў АРТЫЛЕРЫСТАЎ

— Каштоўная штука — радыё ў часе бою, — гаворыць наш камандзір батарэй, старшы лейтэнант Говараў. А мне, як радысту, прыемна слухаць такую ацэнку радыёсувязі.

Там, дзе не заўсёды хутка ўдаецца пракласці тэлефонную сувязь, і асабліва ў балючых і пераходных мясцовасцях, — радыё іграе выключную ролю. У гэтым пераканаліся нашы камандзіры.

Я ўдзельнічаў у многіх жорсткіх баях з фашыстамі. Прыпамінаецца адзін бой. Гарматы нашай батарэй былі размешчаны далёка адна ад другой. Непраходныя балоты перашкаджалі хуткаму ўстаўленню тэлефоннай сувязі. І вось мы, радысты, прышлі на дапамогу пехацінцам і артылерыстам. З адной радыёстанцыі, разам з пяхотай, пайшоў сержант Кузьма Гузь, а з другой радыёстанцыі, разам з артылерыстамі, пайшлі мы з таварышам, радыстам Аляксандрам Калесніковым. Прабраліся праз топкае балота і хутка ўстанавілі сваю апаратуру.

— Гаворыць «Гарэц!» — чуем на радыё голас таварыша Гузь.

— Я — «Газон». Слухае «Газон», — адказваем яму. Радыёсувязь наладжана.

На світанні камандзір батарэй тав. Говараў даў загад — па якіх цэлях павінны быць артылерысты. Мы, радысты, хутка перадаем усе загады свайго камандзіра па гарматных разліках.

Метка білі нашы артылерысты па варожых агнявых кропках, знішчалі жывую сілу і тэхніку праціўніка. Артылерысты разбілі склад з боепрыпасамі ворага, мінамётную батарэю, разбурылі бліндажы і падавілі ўсё яго гарматныя кропкі. А затым пяхота пайшла ў наступленне. Наша частка заняла некалькі насялёных пунктаў.

За добрую няспынную радыёсувязь у часе бою, мяне прадставілі да ўрадавай узнагароды.

Мая радыёстанцыя па-бавому служыць артылерыстам, якія перамаляюць жывую сілу і тэхніку ворага і набліжаюцца да роднай беларускай зямлі.

Сержант І. СЕМЕХІН.  
ДЗЕЮЧАЯ АРМІЯ.

## ПАРТЫЗАНСКІ ФАЛЬКЛОР

## І. ГУТАРАЎ

Двойчы ордэнаносец

Найдзі хмара, найдзі гром  
І разбі фашысцкі дом,  
За каменнаю сцяной  
Забі Гітлера з жаной.

У кожным куплеце — гнеў і нянавісць да нямецка-фашысцкіх акупантаў.

Ты, германец, ты, германец,  
Ты, паганец, — вораг мой.  
Бацьку вывез у няволю,  
А я стала сірагой.

Не хачу я чаю піць,  
Не хачу заварваць.  
Фрыцаў буду куляй біць,  
Варам іх ашпарваць.

Пра партызан, камандзіраў і камісараў партызанскіх атрадаў у народзе ходзяць цікавыя сказы. Мне прышлося чуць такі сказ пра Героя Савецкага Саюза партызана Сідара. Народ праслаўляе яго баявыя подвігі, бяспрашнасць, кемлівасць.

Сярод іншых сказаў ёсць і такіх. Партызанскі камандзір Сідар пад выглядам вясковага вясельля ўчыніў налёт на нямецкі гарнізон і разграміў яго. Даведаўшыся аб гэтым, нямецкія карныя атрады, прысланыя з суседніх гарнізонаў, акружылі вёску і адрэзалі Сідара ад астатніх байцоў, якія адступалі ў лес. Адважны партызан перахітрыў ворага. Ён схаваў зброю і папрасіў пажылую сялянку, каб яна расчэсала яму грэбнем галаву. Немцы шырылі па хатах, шукалі партызана. У адной хаце яны ўбачылі пажылую сялянку, якая расчэсвала галаву свайму старому, твар якога нельга было разгледзець, бо на яго былі нацэнены вальсы. На запытанне немцаў — ці не бачыла яна партызанскага камандзіра — старая адказала, што яна жыве са сваім старым толькі ўдваіх, нікуды не ходзіць і ніякага камандзіра не ведае. Немцы пайшлі. Яны не здагадаліся, што перад імі быў партызанскі камандзір.

Калі я ўпершыню пазнаёміўся са слаўным народным мсціўцам Сідарам і расказаў яму гэту гісторыю, ён засмяяўся і зняў шапку. Галава яго была зусім лысая.

У беларускіх вёсках вельмі распаўсюджаны прыпеўкі пра баявыя дзеянні партызан, пра ўдзел усяго народа ў партызанскай вайне, пра цвёрдасць і непахіснасць партызан, іх вернасць сваёй клятве.

У разведцы я была,  
Выявіла склады.  
Мы забралі ў немчуры  
Зброю і снаряды.

Ты, падручка мая,  
Пойдзем голце сабіраць.  
А калі скажаць па-праўдзе —  
Партызанам памагаць.

Муж раней быў брыгадзірам,  
Я была даяркаю.  
Цяпер муж мой камандзірам,  
А я санітаркаю.

Народ славіць актыўных і мужных партызан, бязмежна адданных савецкай радзіме і таварышу Сталіну.

Як на лузе над ракою  
Нізка сцеленца туман.  
У народзе слава ходзіць  
Пра адважных партызан.

Немцы рэзалі, калолі,  
Я без памяці ляжаў.  
Мне пытанні задавалі —  
Я не выдаў, не сказаў.

Народная творчасць падбадзёрвае, поўніць сэрца савецкіх партызан верай у перамогу над крывавамі фашызмам, растлумачвае значэнне цяжкай барацьбы.

Я сарвала куст маліны —  
Я была галодная.  
Мы ваяем за свабоду,  
За краіну родную.

Я зірнула на гадзіннік —  
Палавіна пятага.  
Хутка, хутка разаб'ём мы  
Гітлера праклятага.

Бараніць іду краіну  
Са сваім я братам.  
Ямы вырыты — гатовы  
Гітлерскім салдатам.

Народ кляміць ганьбай тых, хто здрадзіў свайму народу, пайшоў на службу да немцаў:

Паліцэйскія сабакі,  
Куды будзеце ўцякаць?  
Хутка немцы вас пакінуць,  
Мы не будзем вас прымаць.

Народная творчасць адлюстравала падзеі пад Сталінградам:

Ах, ты, Гітлер касавокі,  
Куды топаеш?  
Да Сталінграда нападзеш —  
Кулю злопаеш.

Эх, дарэмна, Гітлер, ходзіш,  
Эх, дарэмна танкі б'еш:  
Ленінград не завоюеш,  
Сталінград не забярэш.

Увосень 1942 года часці рэгулярных нямецкіх войск з чатырох бакоў пайшлі ў наступленне на наш партызанскі край, які знаходзіцца ў глыбокім тылу ворага. Немцы пацягнулі нас з поўначы і поўдня, але самі пацярпелі цяжкія страты. Страты-ж партызан былі нязначныя. Тады гітлераўскія звары сталі спяганяць сваю злосць на мірных насельніцтве. Яны спалілі многа вёсак, забілі, закатавалі, спалілі жывымі многа мірных жыхараў, галоўным чынам жанчын і дзяцей. Толькі з аднаго калодзежа партызаны дасталі 73 трупы дзяцей ва ўзросце ад 8 месяцаў да 2-х год.

Аднымі лічбамі немагчыма перадаць страшэнную трагедыю савецкіх людзей, закатаваных фашысцкімі бандытамі.

...Яна была ў маці і ў нас толькі адна — маленькая выканаўца народных песень і частушак, 6-гадовая Людачка. Упершыню ўбачыў я яе старод партызан атрада імені Шчорса. Яна заўсёды сустракала мяне пенсенькай пра камісара. Цікавая была пенсенька, нягледзячы на тое, што дзяўчынка не магла дакладна вымавіць склады.

Прайшла фашысцкая арда, і на адной з лясных прасек, сярод забітых жанчын і дзяцей, я пазнаў сваю знаёмую спывунню. Яна ляжала, сагнуўшыся, раскінуўшы свае ручонкі. Яе галава была праломлена нямецкім прыкладам.

Грозна шумеў лес. Недалёка ірваліся снарады аўтаматчнай нямецкай гарматы. Ім адказвалі нашы мінамёты. Народ, хаваючыся, перабягаў лясныя сцежкі і дарогі. Я накіраваўся з аўтаматчыкамі ў тыл варожых частей. Перад вачыма ўзніклі вобразы знявечаных немцамі дзяцей, у вусах звонеў знаёмы дзіцячы голас.

Пасля працяглых і ўпорных боёў, у часе якіх мы нанеслі немцам вялікія страты, вораг адступіў, і мы зноў занялі сваю тэрыторыю. У вёсках, дзе пабылі нямецкія бандыты, не засталася ніводнай хаты. Мые цягнула да знаёмага паселішча.


Паліўнічы Цітарэнкаў, які выратаваўся нейкім цудам, паказаў мне труп адной прыгожай дзяўчыны нашага партызанскага краю, лепшай выканаўцы і стваральніцы народных песень. Яна была любімай плясуньй нашых партызанскіх вечарынак, мастацкім натхніцелем нашых баявых подвигаў. І толькі за тое, што яна спявала партызанскія частушкі, нямецкія звары здэкавалі над ёю з асаблівай лютасцю. Немагчыма было глядзець на знявечаную, спаласаваную нажамі твар. Фашысцкія крывавіцы распаролі дзяўчыне жывот, адрэзалі грудзі...

Эх, успомні,  
Як бывала  
Ты іграў,  
Я падпівала...

Мы помнім цябе, паэма наша дэвосная, і не забудзем ніколі! Будзеш ты заўсёды нашай спадарожніцай ва ўсіх баях і ўрачыстасцях пасля перамогі. Мы жорстка адпомсцім ворагу за тваю смерць і пакуты, за кроў і смерць тысяч такіх-жа нявінных ахвяр!

Партызанскі фальклор — гэта не толькі мастацкае адлюстраванне ў народзе вялікіх падзей. Гэта агністы заклік да барацьбы і помсты. Гэта крык збалелага сэрца, заклік аб дапамозе нашым братам, сёстрам, бацькам і дзеці, якіх катуе крывавае гітлераўцы.





Сталінград сёння. Пабудова маста праз раку Піонерская.

## Весткі з Совецкай Радзімы

### МАТОРЫ ЗВЫШ ПЛАНА

Матарабудаўнічы ордэна Леніна завод, дзе дырэктарам тав. Жэлоў, за дзве дэкады красавіка даў звыш плана некалькі дзесяткаў матораў.

### РЭКОРДЫ СТАХАНАЎЦАЎ

Стаўшы на прадмайскую вахту, фрезероўшчык Нікалай Саракін (завод, дзе дырэктарам тав. Сафронаў) абавязаўся штодзённа выконваць па 10—12 норм. Прымяніўшы камбінаванае свярло, ён 17 і 18 красавіка даў 13—14 норм. Токар Влэдзімір Лаўрэнцэў 19 красавіка за дзве гадзіны выканаў 20 норм.

### ЖАНЧЫНЫ-ШАХЦЁРЫ

На шахты Пракоп'еўска ў дні айчынай вайны прыйшлі жанчыны. Яны хутка авалодалі горнай справай і сталі кваліфікаванымі шахцёрамі. Многія жанчыны выдатна спраўляюцца з абавязкам горных майстраў. Майстар тав. Сінкіна дабілася таго, што ўсе рабочыя яе змены даюць па паўтары нормы выпрацоўкі. Перавыконваюць план здабычы вугалю змены майстраў тт. Сакаловай, Тутавай і Паповай.

### НА ПАМІРЫ

Да вайны Горны Бадахшан (Памір) амаль усё сваё гаспадарчае жыццё будаваў на прывозных таварах і харчаванні. У час вайны партыйныя, савецкія арганізацыі і калгаснае сялянства Горнага Бадахшана ствараюць уласную эканамічную базу. Цяпер Горна-Бадахшанская аўтаномная абласць значную частку патрэбнага ёй хлеба і гародніны вырабляе сама.

Перамагаючы цяжкія прыродныя ўмовы, памірцы пашыраюць плошчу яравых культур. Навуковыя работнікі дапамагаюць калгасам разводзіць новыя культуры. За апошні час з батанічнага сада перададзена ў калгасы для пасадкі каля 40.000 маладых іладовых дрэў, рознастайных ягаднікаў і вінаграду.

### ПРАЦОЎНЫЯ РАЗАНСКАЯ ОБЛАСЦІ — РАДЗІМЕ І ФРОНТУ

Вялікую дапамогу фронту аказваюць працоўныя Разанскай абласці. З ураджаю 1942 года здадзена хлеба краіне і фронту на 10 мільёнаў пудоў больш, чым у 1941 годзе. Апрача таго калгаснікі і калгасніцы здалі з сваіх асабістых запасаў 160.000 пудоў хлеба ў фонд Чырвонай Арміі і ўнеслі 115.050.000 рублёў на будаўніцтва танкаў і баявых самалётаў.

Праўляючы сардэчныя клопаты аб родных войнах, працоўныя ў свой час сабралі і адправілі абаронцам радзімы 611.000 цёплых рэчаў і многа падарункаў. Вялікая дапамога аказваецца сем'ям байцоў і камандзіраў Чырвонай Арміі.

### ВАРОНЕЖСКІ ТРАМВАЙ ГАТОЎ ДА ПУСКУ

Не пакладаючы рук, працуюць варонежскія трамвайшчыкі, аднаўляючы разбураную фашыстамі гаспадарку. На-днях у парк вярнуліся вопытныя малары, яны афарбоўваюць адрамантаваныя вагоны. Кадровікі парка, старыя рабочыя Фамін і Смільскі падвешваюць праводы. Яны выходзяць на работу на дзве-тры гадзіны раней тэрміну і працуюць дацямна.

1-га мая трамвайны рух у Варонежы будзе адноўлены.

### ХАТЫ-ЧЫТАЛЬНІ У ВЫЗВАЛЕННЫХ КАЛГАСАХ

У Знаменскім раёне, Смаленскай абласці, які вызвалены ад нямецкіх акупантаў, адноўлена 12 хат-чытальняў. У чытальнях абсталяваны вітрыны газет, сталы давадкі, выдаюцца насценныя газеты.

Райком партыі паслаў у калгасы групы кваліфікаваных лектараў. Яны працягваюць для калгаснікаў больш 50 лекцый аб міжнародным становішчы і айчынай вайне.

## У ДРУГІМ БЕЛАРУСКИМ ДЗЯРЖАЎНЫМ ТЭАТРАХ

Плэнна прадаўжае сваю работу ў горадзе Уральску Другі беларускі дзяржаўны драматычны тэатр (мастацкі кіраўнік—народны артыст БССР, ордэнаносца А. К. Ільінскі). Тэатр карыстаецца папулярнасцю сярод насельніцтва горада, у падшэфных войскавых частках і ў калгасах, куды ён выязджае са сваімі лепшымі спектаклямі.

Асаблівым поспехам карыстаюцца пастаноўкі п'ес лаўрэатаў Сталінскай прэміі А. Карнейчука—«Фронт», Л. Леанава—«Нашэсце», К. Сіманава—«Рускія людзі», вялікага рускага пісьменніка М. Горкага—«Егор Булычов», К. Гальдоні—«Забавныя історыі» і другія.

Беларускую фальклорную камедыю В. Вольскага—«Несцерка» тэатр паказвае на роднай мове, і яна карыстаецца вялікім поспехам.

У гэтым годзе тэатр пакажа новыя п'есы беларускіх драматургаў. Заканчваецца работа над пастаноўкай п'есы лаўрэата Сталінскай прэміі Кандрата Крапівы «Проба агнём», напісанай на матэрыялах айчынай вайны. Галоўныя ролі выконваюць народныя артысты БССР ордэнаносца П. С. Малчанав, заслужаны артыст БССР А. Г. Шэлег і артыстка

Е. П. Радзюлоўская. Ставіць п'есу галоўны рэжысёр тэатра Н. Б. Лойтэр.

Хутка тэатр прыступіць да работы над п'есай В. Вольскага «Дзед Ігнась». Гэта п'еса аб героях беларускага народа, барацьбітах за вызваленне сваёй роднай Беларусі ад нямецкай акупацыі.

Новыя п'есы для тэатра пішуць К. Чорны, паэт-ордэнаносец П. Глебкі і другія беларускія драматургі. Гэта дасць магчымасць тэатру больш поўна паказаць у сваіх спектаклях гераічную барацьбу беларускага народа супроць нямецка-фашысцкіх акупантаў.

У гэтым годзе тэатр паставіць бессмертную камедыю вялікага рускага пісьменніка Н. В. Гоголя—«Рэвізор», а таксама п'есу вядомага казахскага пісьменніка Ауэзава—«Абай», аб казахскім паэце і мысліцелю Абае Камунбаева. Гэтыя спектаклі з'яўляюцца дэманстрацыяй непарунай дружбы, кроўнай сувязі культур брацкіх народаў Савецкага Саюза.

Новыя п'есы, якія тэатр уключаў у рэпертуар 1943 года, пастаўляюцца для далейшага творчага росту і развіцця Другога беларускага драматычнага тэатра.

І. ДОРСКІ.

## У студыі скульптара Азгура

Беларускі скульптар—заслужаны дзеяч мастацтваў БССР З. Азгур працуе над стварэннем мастацкіх вобразаў герояў беларускага народа. Закончана работа над бюстамі Героя Савецкага Саюза—сына беларускага народа генерала Радзімцава і Героя Савецкага Саюза, вядомага генерала Лелюшэнка.

У тэматычным плане скульптара на 1943 год—скульптуры Героя Савецкага Саюза—партызана К. Заслонава, асавальніка беларускага друку Георгія (Францішка) Скарыны, нашых мужных продкаў Влэдзіміра князя Потапа і Васіля князя Мінскага, якія білі нямецкіх псоў-рыцараў у XII стагоддзі.

## Сустрэча паэтаў з партызанамі

Надаўна адбылася сустрэча паэтаў Пятруся Броўкі і Пятра Глебкі з групай беларускіх партызан.

Партызаны з вялікай цікавасцю праслухалі даклад П. Глебкі—«Беларуская літаратура ў дні Айчынай вайны». Затым паэты прачыталі некаторыя з сваіх вер-

шаў. Вялікае ўражанне зрабілі на слухачоў вершы П. Броўкі—«Землякам—беларусам», «Надзі-Надзейка», «Маці», урывак з паэмы аб Героі Савецкага Саюза—снайперу Ф. Смалачкове, вершы П. Глебкі—«Партызанам», «Пра партызанскую медаль» і іншыя.

## Даведкі аб эвакуіраваных сваяках

У аддзел па рабоце сярод эвакуіраванага насельніцтва пры Соўнаркме Беларускай ССР штодзённа прыходзіць мноства пісем. Пішуць франтавікі, іх родныя, пішуць партызаны, члены іх сямей. У пісьмах—прасьбы дапамагчы адшукаць родных, выпісаць беларускую газету, часопіс і т. д.

Аддзел вядзе вялікую работу па ўтварэнні эвакуіраванага насельніцтва Беларусі. Спісы людзей бесперапынна папярняюцца. Іх дасылваюць з розных куткоў Савецкага Саюза аблывкамі, а таксама работнікі, якія для гэтай мэты камандзіраваны.

З кожным днём павялічваецца колькасць пісем, якія аддзел пашылае ў адказ на запытанні. Дзякуючы гэтаму сотні чалавек знайшлі свае эвакуіраваныя сем'і.

Да аднаго і таго-ж пісьма работнікі аддзела звяртаюцца па некалькі разоў. Звесткі ўвесь час папярняюцца. Калі не першапачатковыя, то дадатковыя звесткі што-небудзь ды скажучы. Так было, напрыклад, з росшукам сваякоў тт. Лагойка, Чэрняковай, Радкевіч, Аўласевіч, так было з росшукам сем'і некаторых партызан.

## Міжнародная інфармацыя

### ВЫНІКІ ПАВЕТРАНЫХ НАЛЁТАЎ НА ШТЭЦІН І БРЭМЕН

22 красавіка ў Штэціне яшчэ палатлі вялікія пажары, выкліканыя налётам англіійскіх бамбардзіроўшчыкаў уноч на 21 красавіка. Разведка паказала, што пажары адбыліся ў парту і ў прамысловых раёнах Штэціна.

У часе налёту 17 красавіка на завод авіяцыйнай фірмы Фоке-Вульф, каля Брэмена, амерыканскія цяжкія бамбардзіроўшчыкі знішчылі ў паветраных баях 63 варажыя самалёты.

### АМЕРЫКАНСКІЯ ПАРАШУТЫСТЫ У АФРЫЦЫ

Па паведамленню ваеннага міністэрства ЗША, на фронце ў Паўночнай Афрыцы дзейнічаюць амерыканскія парашутысты. На парашутах спускаюцца таксама цяжкія гарматы, боепрыпасы і абслугоўваючы персанал. Парашутысты забяспечваюць боепрыпасамі і харчаваннем на 48 гадзін.

### КРЫВАВЫ ТЭРОР У ГЕРМАНІІ

У Мюнхене адбыўся працэс 17 асоб, абвінавачаных у прыналежнасці да антыфашысцкай падпольнай арганізацыі. Дзве жанчыны і трое мужчын прыгавораны да пакарання смерцю, астатнія 12 чалавек—да працяглага турэмнага зняволення.

### АНТЫГЕРМАНСКІЯ ВЫСТУПЛЕННІ ВА ФРАНЦЫІ І БЕЛЬГІІ

На-днях у Бельгіі былі забіты 4 вядомыя бельгійскія фашысты. Тыя, хто забіў фашыстаў, зніклі.

У апошні час у Брэсце і ў многіх іншых гарадах Брэтані (Францыя) адбыліся антыгитлераўскія дэманстрацыі пратэсту супроць прымусявага ўгону французцаў на работу ў Германію. У Брэсце тысяча маладых французцаў прайшла па галоўных вуліцах горада з воклічамі: «Смерць Гітлеру!», «Смерць здраднікам Петэну і Лавалю!». У гарадах Брэтані дэманстранты неслі французскія нацыянальныя сцягі і спявалі «Марсельезу».

### ПРАТЭСТ БЕЛЬГІЙСКАГА ДУХАВЕНСТВА

Глава бельгійскай каталіцкай царквы кардынал Ван Рой апублікаваў сумесна з усімі бельгійскімі епіскапамі пастарскае пасланне з пратэстам супроць прымусявай мабілізацыі бельгійцаў на працу ў Германію і супроць здзекаў, якія чыняць акупанты ў адносінах да царквы.

## УДАРЫ АВІАЦЫІ САЮЗНІКАЎ ПА ФАШЫСЦКАЙ ГЕРМАНІІ

Цяперашняя фаза вайны ў паветры ў Заходняй Еўропе праходзіць пад знакам бясспрэчнай перавагі авіяцыі нашых саюзнікаў. Англіійская і амерыканская авіяцыйная прамысловасць усё больш і больш павялічвае сваю вытворчую магутнасць, выпускаючы пры пер тысячы самалётаў у месяц. Фашысцкая-ж Германія вымушана трымаць асноўныя сілы свайго паветранага флота на савецка-германскім фронце. У баях на нашым фронце і пры абароне сваёй тэрыторыі на Захадзе нямецка-фашысцкая авіяцыя ў апошні месяц траціла самалётаў больш, чым магла папоўніць германская прамысловасць.

На працягу апошніх трох—чатырох тыдняў авіяцыя саюзнікаў зрабіла вялікія налёты на рад германскіх ваенных аб'ектаў. На-несены ўдары з паветра па сталіцы Германіі Берлін і такіх важных прамысловых цэнтрах, як

Эсэн, Кіль, Антверпен, Штутгарт, Штэцін, а таксама па заводах Рэно, якія размяшчаны на ўскраінах Парыжа, і па буйнейшых заводах Шкода ў Пльзені. За гэты-ж час авіяцыя саюзнікаў зрабіла налёты на дзесяткі другіх менш буйных ваенных аб'ектаў фашысцкай Германіі і на яе камунікацыі.

Значная частка намаганняў саюзнай авіяцыі па-ранейшаму накіравана на барацьбу з ваенна-марскімі сіламі Германіі. Асаблівае значэнне мае бамбардзіроўка Кіля, якая была прадпрынята значнымі сіламі англіійскай авіяцыі ўноч на 5 красавіка. Кіль—самая вялікая і найбольш тэхнічна насычаная марская база германскага ваенна-марскога флота на Балтыйскім моры. Кільскі канал злучае Балтыку з Паўночным морам. Нашы саюзнікі бамбардзіравалі ваенна-марскую базу Кіля і яго суднабудаўнічыя верфі, якія адыгрываюць выключна вялікую ролю ў будаўніцтве ваенна-марскіх ка-

раблёў Германіі. Гэта быў ужо 71 налёт на Кіль за час вайны.

Такую-ж мэту мелі і налёты саюзнай авіяцыі на суднабудаўнічыя верфі ў Ротэрдаме, докі ў Д'ене і Шэрбур, а таксама ўдары з паветра па партыях Штэцін і Расток. Сістэматычныя бамбардзіроўкі германскіх баз падводных лодак, і ў прыватнасці ў Лорыяне і Сен-Назэры, парушаюць работу гэтых баз.

За апошні час узмацніліся бамбардзіроўкі прадпрыемстваў ваеннай прамысловасці Германіі. Апошні канцэнтраваны налёт на Эсэн, зроблены англіійскай авіяцыяй уноч на 4 красавіка, прычыніў новыя разбурэнні ваенным заводам Круппа. Англічане скінулі ў гэту ноч на горад 900 тон бомбаў. Нават хлуслівыя зводкі германскага камандавання былі вымушаны прызнаць значныя страты, нанесеныя гэтым налётам. 4 красавіка амерыканскія бамбардзіроўшчыкі зрабілі моцны налёт на ваенныя заводы Рэно ў Францыі. На гэты налёт рэагуюць дзве ірэнды, па-жаў, якія вырабляюць танкі і гарманы.

Наряду з бамбардзіроўкамі прадпрыемстваў Круппа і Рэно падзей-

шае значэнне мае налёт англіійскай авіяцыі на буйнейшыя заводы Шкода ў Пльзені. Гэтыя чэхаславацкія заводы ператвораны немцамі ў адзін з асноўных арсеналаў германскай арміі. Пры налёце на Пльзен апрача другіх цэхаў вялікія панікоджанні нанесены аўтамабільнаму і танказборнаму цэхам. Такім чынам удары па ўсіх гэтых буйнейшых ваенных прадпрыемствах фашысцкай Германіі непасрэдна вядуць да пасаблення танкавага і аўтамабільнага паркаў нямецка-фашысцкай арміі.

Адной з задач, якія пасляхова вырашаюць ваенна-паветраныя сілы нашых саюзнікаў, з'яўляецца падрыхтоўка паветранай магутнасці ворага. Гэта дасягаецца рознымі шляхамі. Удары па аэрадромах (у Брэсце, Кане, Сен-Омеры, Гаўры і інш.) вядуць да сістэматычнага знішчэння самалётаў праціўніка на зямлі. Бамбардзіроўкі варажых заводаў авіяцыйнай прамысловасці, разбурэнні прадпрыемстваў, змяншэнне колькасці выпускаемых самалётаў. У красавіку месіцы авіяцыя саюзнікаў нанесла некалькі ўдараў па прадпрыемствах германскай авіяпрамысловасці.

Палкоўнік М. ТАЛЧЭНАЎ.

(«Красная звезда»).

РЕДАКЦЫЙНАЯ КАЛЕГІЯ  
А1178.